

ПЕРСПЕКТИВА НА МІЛЬЁН ТОН

Учора Беларускі металургічны завод прыступіў да будаўніцтва новага сартавога стана магутнасцю 700 000 тон пракаці ў год і перспектывай наступнага павелічэння аб’ёму вытворчасці да 1 000 000 тон. Пуск інавацыйнай вытворчасці адбудзецца ў снежні 2014 года.



Генеральны дырэктар ААТ «БМЗ» Анатоль САВЯНОК (лева) і віцэ-прэзідэнт кампаніі «Danieli» Рэната РЭЗВАЯ закладваюць капуслу з планшам нашчадкаў на тым месцы, дзе будзе ўведзены новы стан.

Як паведаміў прэс-сакратар ААТ «БМЗ» Аляксандр Алесік, аб’ект з’яўляецца ключавым у інвестыцыйнай праграме прадпрыемства ў гэтай пяцігодцы, ён таксама знаходзіцца ў спісе асноўных новых вытворчасцяў, якія маюць вызначальнае значэнне для інавацыйнага развіцця краіны. Увядзенне ў эксплуатацыю новага стана дазволіць заводу збалансаваць вытворчасць сталі паглыбленай перапрацоўкай і павялічыць аб’ёмы выпуску метызнай прадукцыі. Нагадаем: аналагічная вытворчасць на постсавецкай прасторы адсутнічае. Пастаўшчык новых тэхналогій і асноўнага абсталявання для БМЗ — сусветны лідар у гэтай галіне і даўні партнёр беларускага прадпрыемства — кампанія «Даніэлі» (Італія). Сярод прапанаваных ёю рашэнняў — спраектаваныя з улікам мінімізацыі энергасатрат награвальныя печы для стана. Варта адзначыць, што аналагічная вытворчасць, як з пункту гледжання выпускаемай прадукцыі, так і прадстаўленых тэхналогій, на постсавецкай прасторы адсутнічае.

Леанід ТУГАРЫН.

КІРОЎЦУ «МЕРСЕДЭСА» «БЕГАЦЬ» — НЕ ЎПЕРШЫНЮ

Многія, напэўна, памятаюць гісторыю, калі ў канцы сакавіка ў цэнтры Мінска «Мерседэс» уцякаў ад міліцэйскай пагоні. Днямі яна атрымала лагічнае завяршэнне.

Нагадаем каротка, што тады кіроўца гэтага аўтамабіля не выканаў патрабавання спыніцца і пачаў уцякаць па праспекце Пераможцаў, вуліцах Арлоўскай, Сурганава, Куйбышава, Якуба Коласа. Потым ён звярнуў на вуліцу Багдана Хмяльніцкага і апынуўся літаральна ў некалькіх кроках ад Дома прэсы. Хто не ведае горада: гэтая вуліца заканчваецца тупіком. Аднак кіроўца проста па клумбах выскачыў на праспект Незалежнасці, даехаў па ім да МКАД і знік. Уцякаючы ад патрульных машын, кіроўца здзейсніў дзве аварыі, неаднойчы парушыў правілы. Завочна на яго склалі 10 адміністрацыйных працокаў. Інспектары ДАІ не сталі выкарыстоўваць табельную зброю, паколькі на заднім сядзенні «Мерседэса» знаходзіліся жанчыны з дзіцем. Іншамарку праз тры дні знайшлі ў двары аднаго з дамоў па вуліцы Герасіменкі ў Мінску.

А цяпер, як паведамілі ў прэс-службе ДАІ сталіцы, быў затрымаваны і сам кіроўца «Мерседэса». Знайшлі яго ў пасёлку Калодзішчы. Ён аказаўся 27-гадовы мужчына. Пакуль ён нічога не патлумачыў адносна матываў сваіх учынкаў. Аднак высветлілася, што «гоншчык» уцёк з папраўчай установы адкрытага тыпу...

Сяргей РАСОЛЬКА.

КАМП’ЮТАРНЫ САБАТАЖ

Сёлета ў Віцебскай вобласці ўжо заведзена 6 крымінальных спраў за парушэнні закону ў сферы «высокіх тэхналогій».

— Сярод іншых — крымінальная справа за камп’ютарны сабатаж у дачыненні да двух жыхароў абласнога цэнтра. Яны атрымалі несанкцыянаваны доступ на афіцыйны сайт РУП «Белтэлекам», заблакіравалі некалькі карыстальнікаў і пасля змены пароляў карысталіся іх асабістымі рахункамі. Гэта класіфікуецца як камп’ютарнае хуліганства. Нанесены і маральны ўрон карыстальнікам інтэрнэту, якія не маглі нармальна выходзіць у «сусветнае павуцінне» або ад іх імя ажыццяўляліся «аперацыі».

Аляксандр ПУКШАНСКІ.

ПАЖАР У РАСОНСКОЙ ШКОЛЕ: абвінавачванні пакуль не прад’яўляліся

Працягваецца расследаванне крымінальнай справы, заведзенай па факце пажару ў Расонскай сярэдняй школе імя Машэрава, які адбыўся раніцай 7 сакавіка. Тады некалькі вучняў падчас эвакуацыі атрымалі траўмы.

— Сёння па заведзенай крымінальнай справе абвінавачванні нікому не прад’яўлены. Альтана больш за 40 сведкаў, прызначана больш за 30 экспертыз. Самая прынцыпова важная для нас — комплексная пажарна-тэхнічная экспертыза — пакуль што не завершана, — паведамілі «Звяздзе» ва ўпраўленні Следчага камітэта Рэспублікі Беларусь па Віцебскай вобласці. — Таму яшчэ рана дакладна казаць аб прычыне пажару. Так, ёсць факты таго, што адбылося парушэнне дзеючых патрабаванняў да эвакуацыі. Але ж ёсць такое паняцце, як крайняя неабходнасць. Калі запасны выхад будынка задымлены, як праводзіць эвакуацыю людзей?

Пасля інцыдэнту ў школах Віцебшчыны правялі вучэбныя адпрацоўцы дзеянняў падчас надзвычайных здарэнняў.

БУДАВАЛІ ДОМ... МАЙСТРУ

Работнікам малочна-кансервавага камбіната за іх паслугі незаконна выплачвалася зароботная плата. Дом такім чынам будавалі, пачынаючы з чэрвеня мінулага і да сакавіка бягучага года. Крымінальная справа была заведзена на артыкулы, які прадугледжвае пакаранне за злоўжыванне службовымі павымцамі з прычыненням страты ў асабліва буйным памеры.

Папярэдне высветлена, што агульны памер заробатнай платы, якую незаконна выплацілі «будаўнікам», склаў 40 мільёнаў рублёў.

Аляксандр ПУКШАНСКІ.

■ Чулі?!

«АЛЕСЯ» БУДЗЕ ШЫЦЬ АДЗЕННЕ ДЛЯ НЯМЕЦКІХ ПАЛІЦЭЙСКІХ

Сёлета спаўняецца 50 гадоў з моманту заснавання вядомай беларускай трыкажнай фабрыкі «Алеся». З гэтай нагоды кіраўніцтва прадпрыемства расказвае пра дзейнасць, перспектывы і праблемы гэтай вытворчасці.

Дырэктар ААТ «Алеся» Мікалай ГУРЫНОВІЧ лічыць, што сёння нашы людзі больш уважліва выбіраюць, што купляць, а што — не:

— Магчыма, менавіта з-за гэтага сваю прадукцыю «Алеся» зараз імкнецца прадаваць менавіта на экспарт — да канца 2012 года да 35% ад усяго аб’ёму вытворчасці павінна прадавацца за мяжу.

Пакуль долю экспарту на прадпрыемстве атрымалася дасяць толькі да 15%, але дырэктар перакананы, што да канца года прагнозы паказчык будзе дасягнуты, бо «Алеся» мае добры пакет заказаў. Як кажа дырэктар, калі не будзе экспарту, то не будзе і валютнай вырўчкі, з якой прадпрыемства закупляе імпортную сыравіну і новае абсталяванне. Другі па значнасці прырытэт у рэалізацыі — гэта ўласная сетка фірмовых крам: прынамсі, сёння тры фірмовыя крамы «Алесі» за месяц прыносяць каля 550 мільёнаў рублёў. На трэцім месцы — сталічны гандаль і прадстаўнічы прадпрыемства ў рэгіёнах. І толькі потым рэшткі прадукцыі накіроўваюцца ва ўсе іншыя крамы краіны.

Асноўная частка прадукцыі, якая ідзе на экспарт, прадаецца ў Расіі (прычым большай папулярнасцю карыстаюцца жаночыя калекцыі), але «Алеся» працуе і з іншымі краінамі — Эстоніяй, Германіяй. Дарэчы, у апошняй зусім нядаўна беларуская трыкажная фабрыка выйграла тэндар на пастаўку адзення для паліцэйскіх:

— У Германію будзем пастаўляць карпаратыўнае адзенне. «Алеся» ўдзельнічала ў 6-7 тэндарах у Германіі, і мы выйгралі тэндар на выраб адзення для паліцыі Берліна і Брандэнбурга. Аб’ём — каля 35 тысяч вырабаў. Першая партыя па ўмовах тэндара павінна быць устаноўчаная — каля 800-900 вырабаў, яны будуць насіцца 2-3 месяцы, пасля чаго ўжо будзе пастаўлена асноўная партыя, — расказаў Мікалай Гурыновіч і дадаў, што «Алеся» выйграла яшчэ адзін тэндар, звязаны з пастаўкай адзення для нямецкай чыгункі. — Якось наша іх задавальняе, яны плацяць за гэта добрыя грошы. Такі напрамак працы мы лічым правільным.

Аказваецца, беларускія мужчыны любяць не толькі чорнае

Дырэктар фабрыкі «Алеся» расказаў пра тое, як ствараюцца новыя мадэлі і калекцыі адзення:

— Мы не баімся канкурэнцятаў, бо ў нас свая ніша. У нас не такія вялікія аб-

ёмы — мы маленькія і мабільныя. А нашы мастакі бачаць, што будзе заўтра. Часам мы іх не разумеем, але потым аказваецца, што яны мелі рацыю. Напрыклад, закуплялі мы італьянскую пражу. І мастакі кажуць — баклажаны колер трэба заказваць. А мы пярэчылі: што гэта за колер, хто ж яго купіць? Але ж закупілі, выпусцілі першыя мадэлі... Тры-чатыры месяцы — абсалютная цішыня, мы ўжо думалі, што зноў прайгралі ў гэтым баі. Але потым усё раскўпілі. Тое самае было і з яркімі ружовымі колерамі для мужчын летася: мы даводзілі, што не разумее наш мужык такіх колераў, што яму чорненькае трэба, каб доўга не пцэкалася. Але выпусцілі невялікую калекцыю — і што вы думаеце, яна скончылася праз 2 тыдні!

Каб адпавядаць часу, за 6 гадоў на «Алесі» ў новае абсталяванне было ўкладзена каля 1,8 млн еўра.

— Новае абсталяванне — гэта новыя тэхналогіі, хочаш не хочаш, а трэба гэтым займацца. Да таго ж клопат пра тэхналогіі — гэта не толькі вязанне, але і скарачэнне выдатаў на энергетыку. У нас напрыклад, ўласная кацельня — паўмільярда рублёў мы ўклаў у кацёл, за гэты год хочам яшчэ набыць парогенератары. Бо беларускі вытворца не можа канкурываваць са смяленскім, паколькі там 1 кілават каштуе 5 цэнтаў, а ў нас — 15, за тысячы кубоў газу яны плацяць 120 долараў, а мы — 320...



Колькі грошай прыйдзецца ўкладваць у мадэрнізацыю сёлета, дырэктар «Алесі» дакладна скажаць не можа — пакажа жыццё:

— Калі з’яўляюцца новыя тэхналогіі, то мы шукаем грошы, крэдыты і іх купляем. Сёння я не магу сказаць, што мы сёлета ўкладзём, напрыклад, 2 мільярды рублёў. Можна, жыццё прымусіць, дык і 3 млрд укладзём. Усё павінна быць узважана: вядома, можна набраць крэдытаў, але ж іх яшчэ трэба і своечасова вяртаць.

Дзяржава збіраецца прадаць «Алесю»?

Сёння ААТ «Алеся» — амаль цалкам дзяржаўнае прадпрыемства — 78,5546% акцый належыць Дзяржкамітэту па маёмасці і яшчэ 20,739% — Мінгравыканкаму (прыватным асобам — толькі 0,7064%). Але не выключае, што дзяржпакет можа быць прададзены, пра што заявіў першы намеснік старшын канцэрна «Беллегпра» Уладзімір АСТ-РОУСКІ:

— З часам доля дзяржавы будзе выстаўляцца на продаж — гэта несумненна. Але я мяркую, што калектыў і сам будзе нарошчваць свой прыбытак і выкупляць акцыі на баланс прадпрыемства. Мы не выключаем, што прыйдуць сюды і інвестары, але не тыя, якія зацікаўленыя толькі нерухомасцю. У дзяржавы і канцэрна няма мэты арганізаваць чарговае казіно на базе «Алесі». Наша мэта — каб гэтае прадпрыемства развівалася, нарошчала аб’ёмы вытворчасці.

Праўда, у жыцці так званыя «інвестары» акраз думваюць не пра вытворчасць, а пра нерухомасць і зямлю амаль у цэнтры Мінска, дзе знаходзіцца «Алеся»:

— Расіяне прыязджалі і казалі: нас цікавяць толькі зямля і сцены. Усё астатняе — не, нам нават выгада пахаваць вас як канкурэнцятаў, — распавядае Мікалай Гурыновіч і дадае, што летася «Алеся» ўжо выстаўлялася на продаж. — Пры тым, якія ў мінулым годзе былі цэны, усю «Алесю» ацанілі ў 3,5 млн еўра. А мы толькі абсталявання купілі на 1,8 млн еўра! Можна было абсталяванне прадаць і адбіць свае грошы, атрымаўшы такі каштоўны кавалак у цэнтры горада...

Павел БЕРАСНЕЎ, Фота Марыны БЕГУНКОВАЙ

Царква можа рабіць значна больш —

упэўнены кіраўнік Дома міласэрнасці айцец Фёдар Поўны

10 гадоў таму, 19 мая 2002 года ў Мінску быў урачыста адкрыты Дом міласэрнасці. На яго стварэнне было атрымана благасленне Мітрапаліта Мінскага і Слуцкага Філарэта, Патрыярша Эзхарха ўсяе Беларусі. Будаўніцтва ажыццяўлялася пад патранажам Прэзідэнта Рэспублікі Беларусь А. Лукашэнкі і Патрыярха Маскоўскага і ўсяе Русі Аляксея II.

Ідэя стварэння Дома, закліканага аказваць дапамогу людзям, адраджаць і шанаваць духоўныя каштоўнасці, належыць настаяцелю прыхода ў гонар усіх Святых протаіерэю Фёдору ПОЎ-НАМУ. Яна была выклікана яго жаданнем дапамагчы суайчыннікам пераадолець наступствы аварыі на Чарнобыльскай АЭС. І ўзнікла гэта ідэя якраз у той час, калі ішло аднаўленне крыжа Еўфрасінні Полацкай. У выніку Дом міласэрнасці стаў першым у свеце будынкам, выкананым у форме шасціканцовага крыжа.

У яго сценах рэалізаваліся рэабілітацыйны цэнтр «Элеас» швейнай майстэрня па пашыве царкоўнага адзення, ікананічная майстэрня, няздэльная школа, эксперыментальныя класы звычайнай школы (СШ № 137 г. Мінска) з праваслаўнай формай выхавання, сястрыцтва ў гонар святой прападобнамуначніцы вялікай княгіні Марыі і інікіні Варвары, сацыяльны цэнтр.

— Гэта не храм і не дом састарэлых, — сцвярджае айцец Фёдар. — Гэта сацыяльны аб’ект Праваслаўнай царквы, створаны для саборнага служэння людзям. Так, тутшыя рэабілітацыйныя цэнтры — адзінае месца, дзе спалучаюцца дасягненні сусветнай медыцыны і дыягностыкі і лянчэнні з канонамі і традыцыямі праваслаўя. Бо лянчэнне, якое не мае духоўнага пачатку, не дае карысці. Рэабілітацыя павінна быць усеагульнай, адзіным цэлым з трох складнікау і ўключаць у сябе духоўнае, медыцынскае і сацыяльнае вылячэнне. У гэтым на практыцы пераканаліся лекары рэабілітацыйнага цэнтра Дома міласэрнасці. Ды і пацыенты прызнаюцца, што блізкасць да храма дапамагае ім хутчэй папраўляцца. Пры гэтым дапамогу тут могуць атрымаць людзі рознага веравызнання, узросту і сацыяльнага статусу. Айцец Фёдар прызнаецца, што многія з іх потым просяць пахрысціць іх.

У аддзеле сацыяльнай рэабілітацыі ажыццяўляюцца праекты адаптацыі сацыяльна неабароненых людзей. Сястрыцтва прыхода аглякае пацыентаў рэабілітацыйнага цэнтра і тых, каму патрэбны дапамога і супаўненне ў цяжкай хвіліны.

У ікананіскай майстэрні за дзесяць гадоў напісана каля 200 абразоў, створана некалькі плашчанаў. Гэтыя работы знаходзяцца не толькі на радзіме, але і ў многіх краінах Еўропы і Амерыкі.

Дзякуючы Дому міласэрнасці былі створаны 54 сям’і — муж і жонка знайшлі адзін аднаго тут, у парафіі. Зараз няздэльную школу наведваюць ужо іх дзеці.

— Я думаю, гэтыя 10 гадоў можна назваць трэніроўкай. Мы набылі рэальныя духоўны вопыт і будзем далей развіваць сваю дзейнасць, рабіць яе больш маштабнай. Царква можа рабіць значна больш, чым робіць, асабліва калі аб’яднае свае намаганні з грамадскімі арганізацыямі, дзяржавай, — упэўнены протаіерэй Фёдар Поўны.

Святлана БУСЬКО.

■ Абітурыент-2012

ЯКІЯ АЛІМПІАДЫ АДКРЫВАЮЦЬ ДАРОГУ Ў ВНУ?

Права на льготнае залічэнне ў кола студэнтаў ВНУ пры паступленні на адпаведныя спецыяльнасці будучы мець у гэтым годзе пераможцы васымі міжнародных прадметных алімпіяд. Паколькі некаторыя міжнародныя прадметныя алімпіяды праводзяцца не кожны год, а адзін раз у два гады, адпаведны пералік зацвярджаецца ў Міністэрстве адукацыі штогод. У гэтым годзе ў яго увайшлі 6-я міжнародная алімпіяда па астраноміі і астрафізіцы (Бразілія), 23-я міжнародная алімпіяда па біялогіі (Сінгапур), 24-я міжнародная алімпіяда па інфарматыцы (Італія), 53-я міжнародная матэматычная алімпіяда (Аргенціна), 6-я алімпіяда школьнікаў Саюзнай дзяржавы па рускай мове і літаратуры «Расія і Беларусь: гістарычнае і духоўнае адзінства» (2011 год, Беларусь), 43-я міжнародная алімпіяда па фізіцы (Эстонія), 46-я міжнародная Мендзлееўская алімпіяда па хіміі (Казакхстан) і 44-я міжнародная алімпіяда па хіміі (ЗША).

Права на залічэнне без уступных іспытаў у ВНУ і сярэднія спецыяльныя навукальныя ўстановы будучы мець упадальнікі дыпломаў першай, другой і трэцяй ступеняў вышэйшайшых алімпіяд.

Надзея НІКАЛАЕВА

ПЕРАКВАЛІФІКАВАЎСЯ... Расследуецца крымінальная справа, заведзеная ў дачыненні да былога начальніка ДАІ Глыбоцкага раёна.


— Ён абвінавачваецца ва ўчыненні злачынства, звязанага з выкананнем службовых абавязкаў. Крымінальная справа расследуецца па факце незаконнай падпрымальніцкай дзейнасці асоб, якім гэты чалавек садзейнічаў, — паведаміў «Звяздзе» начальнік Упраўлення Следчага камітэта Рэспублікі Беларусь па Віцебскай вобласці Уладзімір Шапугін.

Аляксандр ПУКШАНСКІ.

ШАХМАТЫ

Пад рэдакцыйай майстра спорту Уладзіміра СЫЧОВА.


ПАДУМАЙ І РАШЫ



Белыя: Кра6, Ка7, пп. b3, d5, d6 (5).

Чорныя: Крс5, Лс3, Кб6, п. e7 (4).

Нічыя. Л. Тамкоў



Белыя: Крд8, Сс7, пп. а5, h5 (4).

Чорныя: Кра7, Се3, п. h4 (3). Выйгрыш.

Чакаем вашых адказаў.

ПРАВЕРЦЕ СВАЕ АДКАЗЫ

Змяшчаем рашэнні заданняў № 17 і № 18 масавага конкурсу, апублікаваных 21.03.2012 г.

Заданне № 17 (5 ачкоў) — два рашэнні. 1. Сс4 Крг4 2. Сс3+ Крф3 3.

Се4+ Крг4 4. Лд5 Крг5 5. Лбд4 f4x, ll. 1. Лбб Крh4 2. Лд3 Крг3 3. Лд5 Крд3 4. Лf8 Крe3 5. Лf6 f4x. Заданне № 18 (5 ачкоў). 1. f5f1 Кd2 2. Кe5+ Крd5 3. Кс6+ Крс4 4. Кe5+ Крд5 5. Кg4+ Крс4 6. Кге3+ Крд4 7. Кg2+ Крс4 8. Кге3+ Крд4 9. Кс2+ Крс4 10. Ка3+ Лd3x, 1... Лa1 2. Кге3+ Крд4 3. Кg2+ Крс4 4. Кге3+ Крд4 5. Кg4+ Крд4 6. Кe5+ Крд5 7. Кс6+ Крс4 8. Кe5+ Крд5 9. Кd3+ Крс4 10. Кd3 b2+ abx.

Адказы на заданні даслалі наступныя удзельнікі: Віктар Быкаў,

Сяргей Гурыновіч, Анатоль Дара-

шэў, Васіль Зеленькоўскі (усе

Мінск), Міхаіл Клезен (Навагру-

дак), Іван Кошч (Мазырскаі р-н),

Аляксандр Маджара (Рэчыца).

АЛІМПІСКІ

ШАХМАТНЫ ТУРНІР 2012

Міжнародная Шахматная Федэрацыя (FIDE) у рамках спецыяльнай праекта «Шахматная кампазіцыя» ў супрацоўніцтве з Турэцкай Шахматнай Федэрацыяй аб’яўляе Алімпійскі шахматны турнір складання ў 8 раздзелах, прысвечаны Сусветнай шахматнай Алімпіядзе 2012 у Стамбуле. Раздзелы турніру наступныя: двухходаўкі, трохходаўкі, шматходаўкі, эцюды, задачы на кааператыўнасць і зваротны мат, кампазіцыі па казках і рэтра.

У кожным раздзеле дапускаецца толькі адна кампазіцыя, сумесным твора не дапускаецца. Тэмы свабодныя. Тэрміны дасылкі электроннай поштай толькі на адрас дырэктара па e-mail: pretkow@ue.orbitel.by да 1 мая 2012 г. Усе удзельнікі атрымаюць копію буклета з вынікамі спаборніцтва.